

सार-समाचार

पुलिस ने चोरी के दो आरोपी पकड़े

जोधपुर, (कासं)। जोधपुर के सूरसागर थाने पुलिस ने रात के अंधेरे में हुई एक फैक्ट्री में चोरी की घटना मामले में पुलिस ने 2 आरोपियों को गिरफ्तार किया है। पुलिस ने आरोपियों के पास से चोरी का माल भी बरामद किया है। साथ ही चोरी का माल खरीदने वाले को भी पुलिस ने गिरफ्तार कर लिया है। दरअसल, कबीर नगर निवासी चांद मोहम्मद ने 3 जनवरी को थाना सूरसागर में रिपोर्ट दर्ज करवाई की कि उसकी कबीरनगर क्षेत्र में फैक्ट्री है। जहां 2 जनवरी की देर रात में विकास नामक व्यक्ति ने फैक्ट्री से पेपर की रोलें, किताबें, रजिस्टर, सेकेंड हैंड किताबें, रजिस्टर, बंडल पेपर एवं तांबे के कट्टे चोरी कर लिए गए। सुबह फैक्ट्री पहुंचने पर सामान गायब मिला। इस पर थानाधिकारी हरीशचंद्र सोलंकी के नेतृत्व में थाना स्तर पर एक विशेष टीम का गठन किया गया। टीम ने घटनास्थल के आसपास लगे सीसीटीवी खंगालकर चोर का पता लगाया। सीसीटीवी फुटेज के आधार पर पुलिस ने आरोपी विकास कुमार को गिरफ्तार कर लिया। पुलिस ने चोरी का माल खरीदने वाले मोहम्मद फरीद को भी गिरफ्तार किया है। उसके कब्जे से चोरी का सामान कागज की रिंग, खाली कॉपियां एवं कागज की कतरन आदि बरामद की गई। गिरफ्तार किए गए युवकों में एक विकास (24) निवासी हमीरनगर फीच का है जबकि दूसरा मोहम्मद फरीद हुसैन निवासी भील बस्ती, पुलिस थाना नागौरी गेट, जोधपुर का निवासी है।

घुमंतू जनजातियों के लिए आज शिविर

जैसलमेर, (नि.सं.)। जिले में लोकतांत्रिक प्रक्रिया को मजबूत करने और समाज के वंचित व हाशिए पर रह रहे वर्गों को मतदान से जोड़ने के लिए विशेष मतदाता पंजीकरण शिविरों का आयोजन किया जा रहा है। शिविर विशेष गहन पुनरीक्षण कार्यक्रम के अंतर्गत "कोई भी पात्र मतदाता न छूटे" की भावना के साथ लगाए जा रहे हैं। जिला स्वीप समन्वयक प्रमोदकुमार व्यास ने बताया- नव मतदाता पंजीकरण को बढ़ावा देने के उद्देश्य से पीवीटीजी, डिनोटिफाइड एवं घुमंतू/अर्ध-घुमंतू जनजातियों के लिए आज 6 जनवरी को विशेष पंजीकरण शिविर आयोजित किए जाएंगे। इन शिविरों के माध्यम से ऐसे नागरिकों को मतदाता सूची में शामिल किया जाएगा, जो अब तक किसी कारणवश मतदान प्रक्रिया से बाहर रह गए हैं। उन्होंने बताया कि निर्वाचन पंजीकरण अधिकारियों द्वारा जिले में विभिन्न स्थानों को चिह्नित किया गया है, जहां ये शिविर लगाए जाएंगे। शिविर अमर शहीद गोपा उच्च माध्यमिक विद्यालय जैसलमेर, राजकीय उच्च माध्यमिक विद्यालय सम, राजकीय उच्च माध्यमिक विद्यालय फतेहाद, राजकीय बालिका उच्च माध्यमिक विद्यालय मोहनगढ़ एवं शहीद रमण मेघवाल राजकीय उच्च माध्यमिक विद्यालय रामगढ़ में आयोजित होंगे।

साप्ताहिक जागरूकता कार्यक्रम शुरू

पाली,(नि.सं.)। राजस्थान राज्य विधिक सेवा प्राधिकरण, जयपुर के निर्देशानुसार 5 जनवरी से 12 जनवरी 2026 तक राष्ट्रीय युवा दिवस के उपलक्ष्य में नालसा डाउन स्कीम 2025 के अंतर्गत जागरूकता कार्यक्रम आयोजित किए जाने के उद्देश्य से सोमवार को सचिव जिला विधिक सेवा प्राधिकरण (अपर जिला न्यायाधीश) विक्रम सिंह भाटी द्वारा उक्त साप्ताहिक कार्यक्रम का शुभारंभ किया गया। कार्यक्रम के सफल आयोजन के लिए सचिव भाटी द्वारा बताया कि नालसा द्वारा जारी नालसा डाउन स्कीम-2025 जिसका उद्देश्य नशीली दवाओं से जुड़े मामलों में न्याय तक पहुंच सुनिश्चित करना, कानूनी जागरूकता को बढ़ाना तथा नशे से पीड़ित व्यक्तियों को सहायता करना है। राष्ट्रीय युवा दिवस के उपलक्ष्य में युवाओं तथा बच्चों में नशे के दुष्प्रभावों के बारे में जागरूकता लाने के लिए विद्यालयों, महाविद्यालयों, एनसीसी/एनएसएस इकाइयों, विभिन्न शैक्षणिक संस्थानों में युवाओं पर केंद्रित जागरूकता सत्र, रैलियों आदि का आयोजन करने तथा एनसीबी की “जीवन को हां कहें, नशे को ना कहें” की ई-प्रतिष्ठा लेने हेतु निर्देशित किया। शुभारंभ कार्यक्रम में अध्यक्ष स्थाई लोक अदालत प्रेमप्रकाश गुप्ता, गजेंद्र केंवर दहिया, सदस्या स्थाई लोक अदालत ज्योति श्रीवास्तव, चीफ लीगल एड डिकेंस काउंसिल मानसिंह आशिषा, पैनल अधिवक्ता, अधिकार मित्र आदि उपस्थित रहें।,

जानवरों के संरक्षण के लिए प्रदर्शन

जैसलमेर, (नि.सं.)। जैसलमेर सहित देश के 50 प्रमुख शहरों में एक साथ नागरिकों ने एकजुट होकर बेजुबानों के संरक्षण के लिए शांतिपूर्ण प्रदर्शन किया। राजस्थान से इस मुहिम में जैसलमेर और जयपुर के निवासियों ने हिस्सा लिया। जैसलमेर जिले के खुहड़ी गांव में आयोजित हुए कार्यक्रम में पशु प्रेमी व ग्रामीण इकट्ठा हुए। पशु प्रेमियों का यह शांतिपूर्ण प्रदर्शन 17 जनवरी को सुप्रीम कोर्ट में होतु वाली अहम सुनवाई को ध्यान में रखकर किया गया है। कोर्ट द्वारा संभावित कड़े दिशा-निर्देशों के मद्देनजर नागरिकों ने सरकार और न्यायपालिका तक यह संदेश पहुंचाया कि सामुदायिक पशुओं के हितों की रक्षा करना समाज की नैतिक जिम्मेदारी है। इंडिया फॉर एनिमल्स टीम के मार्गदर्शन में आयोजित यह कार्यक्रम अपनी तरह का पहला और ऐतिहासिक आयोजन माना जा रहा है। जैसलमेर में कार्यक्रम के आयोजक अंगदसिंह और सवाईसिंह ने बताया कि यह ऑक्टोबर 18 दिसंबर को कोर्ट में हुई गतिविधियों की प्रतिक्रिया के रूप में शुरू किया गया था। महज कुछ ही दिनों के भीतर पूरे देश के पशु प्रेमियों ने एकजुट होकर अपनी ताकत दिखाई। दिल्ली से शुरू हुई यह पहल देखते ही देखते एक राष्ट्रव्यापी आंदोलन में बदल गई।

आई.एम.ए. रैकेट लीग का आयोजन

जोधपुर, (कासं)।आईएमए जोधपुर द्वारा तीन दिवसीय आईएमए रैकेट लीग का आयोजन सप्तसिटी स्पोर्ट्स में किया गया। जिसमे 100 से ज़्यादा चिकित्सकों ने बैटमिंटन, टेबल टेनिस और पिकल बॉल की स्पर्धा में भाग लिया। आईएमए अध्यक्ष डॉ संजय मकवाना ने बताया कि ये चिकित्सकों के लिए तीसरा आयोजन है। आईएमए सचिव डॉ सिद्धार्थ राज लोढा ने बताया कि खेल का विधिवत उद्घाटन मारवाड़ यूनिवर्सिटी के कुलगुरु डॉ महेन्द्र आसेरी ने किया। इस मौके पर एम डी एन अस्पताल के सुपरिटेण्डेंट डॉ विकास राज पुरोहित भी उपस्थित रहे। खेल संयोजक डॉ अमित सिंघवी ने बताया की इन खेलों के लिए टोटल 8 टीमों का गठन किया गया। डॉ प्रमोद जैन ने बताया कि टूर्नामेंट में विश्वनोई विक्टर्स टूर्ण्नी के विजेता रहे, बैटमिंटन टूर्नामेंट के विजेता विजेता विश्नोई विक्टर्स,टेबल टेनिस प्रतियोगिता के विजेता आस्था एवेंजर्स और पिकल बॉल के विजेता कामदार नाईट राइडर्स रहे। इस अवसर पर सभी विजेताओं को पुरस्कार प्रदान किया गया। इस मौके पर डॉ सनीष पारख,डॉ शरद थानवी,डॉ हेंडू थानवी,डॉ फतेह सिंह भाटी आदि कई जाने माने चिकित्सक गण उपस्थित थे।

10 मीटर पिस्टल शूटिंग में शर्मा प्रथम

पाली, (नि.सं.)। नाथद्वारा में स्थित मेवाड़ राइफल शूटिंग क्लब राजस्थान राइफल संघ के अंतर्गत 10 दिवसीय राइफल व पिस्टल शूटिंग कैप का 26 दिसंबर से 4 जनवरी 2026 तक विंटर कैप का आयोजन किया गया मेवाड़ राइफल शूटिंग क्लब डायरेक्टर डॉ. जितेंद्र सिंह चुंडावत ने बताया कि 10 मीटर पिस्टल इवेंट में प्रथम स्थान पर क्रीड़ा भारती पाली जिला युवा प्रमुख हितेंद्र शर्मा , द्वितीय स्थान पर तरुण पालीवाल , तीर्थ स्थान पर वंश राहो10 मीटर राइफल शूटिंग इवेंट में प्रथम स्थान हरपाल सिंह, द्वितीय स्थान सोनम कवर देवड़ा , तीर्थ स्थान युवराज सिंह रहे। डायरेक्टर डॉक्टर जितेंद्र सिंह चुंडावत ने बताया कि राज्य व राष्ट्रीय अंतरराष्ट्रीय स्तर मेडल जीतने हेतु कठिन परिश्रम कर रहे हैं। वह आगामी राष्ट्रीय अंतरराष्ट्रीय स्तर पर राजस्थान के खिलाड़ी स्वर्ण पदक जीतकर राज्य व राष्ट्रीय का नाम अंतरराष्ट्रीय स्तर पर रोशन करेंगे।

पाली न्याय क्षेत्र में दो स्थानीय अवकाश

पाली, (नि.सं.)। राजस्थान उच्च न्यायालय के निर्देशों की अनुपालना में पाली न्याय क्षेत्र के अंतर्गत समस्त न्यायिक न्यायालयों के लिए कलेक्टर 2026 में दो दिवसों का स्थानीय अवकाश घोषित किया गया है। जिला एवं सेशन न्यायाधीश ने बताया कि पाली न्याय क्षेत्र में स्थित सभी न्यायिक न्यायालयों में 11 मार्च, बुधवार शीतला सप्तमी तथा 14 सितम्बर, सोमवार गणेश चतुर्थी को स्थानीय अवकाश रहेगा।

रविन्द्र सोनी अध्यक्ष बने

पाली, (नि.सं.)। पाली प्रिंटिंग प्रेस एवं डिजाइनिंग एसोसिएशन के अध्यक्ष पद पर रविन्द्र सोनी का निवेश निर्वाचन होने पर एसोसिएशन के सदस्यों में हर्ष और उत्साह का माहौल रहा। अध्यक्ष चुने जाने के बाद आयोजित स्वागत कार्यक्रम में एसोसिएशन के वरिष्ठ सदस्यों एवं पदाधिकारियों ने उन्हें माल्यार्पण कर बधाई एवं शुभकामनाएं दीं। रविन्द्र सोनी के अध्यक्ष बनने पर एसोसिएशन के वरिष्ठ सदस्य नारायण चौधरी, पूर्व अध्यक्ष प्रदीप भाटी, चंपालाल माली, ओमप्रकाश बागड़ी, पूर्व उपाध्यक्ष अमजद अली, पूर्व कोषाध्यक्ष गोविन्द सांखला सहित सदस्यों ने उनका स्वागत किया।

संपर्क पोर्टल की परिवेदनाएं तेजी से निपटाएं : डॉ.गावंडे

जालोर, (नि.सं.)।जिला कलैक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक संपन्न हुई।

बैठक में जिला कलैक्टर डॉ. प्रदीप के. गावंडे ने संपर्क पोर्टल पर प्राप्त परिवेदनाओं की विभागवार समीक्षा की तथा विभागीय अधिकारियों को संपर्क पोर्टल पर त्वरित आमजन की परिवेदनाओं का प्रतिक्रित रूप से निस्तारण करने के निर्देश दिए। उन्होंने जिले में केन्द्र व राज्य सरकार की विभिन्न प्लैगशिप योजनाओं की प्रगति की समीक्षा करते हुए विभागीय अधिकारियों को प्रभावी मॉनिटरिंग करने के निर्देश दिए। जिला कलैक्टर ने मुख्यमंत्री आयुष्मान आरोग्य योजना, लाडो प्रोत्साहन योजना, पीएम आवास



जालोर में कलैक्टर डॉ. प्रदीप के. गावंडे की अध्यक्षता में कलेक्ट्रेट सभागार में बैठक हुई। फोटो-राष्ट्रदूत

योजना (शहरी), पीएम सम्मान निधि योजना, स्वच्छ भारत मिशन, मुख्यमंत्री शहरी रोजगार गारंटी योजना, आरडीएसएस योजना, अनुरूपणा रसोई योजना, कुसुम योजना सहित विभिन्न योजनाओं की समीक्षा करते हुए संबंधित विभागीय अधिकारियों को इन

योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए।

इजला परिषद के मुख्य कार्यकारी अधिकारी नंदकिशोर राजोरा, जन स्वास्थ्य अभियांत्रिकी विभाग के अधीक्षण अभियंता संजय शर्मा,

सीएमएचओ डॉ. भेराराम जाणी, जिला रसद अधिकारी आलोक झरवाल, आर्थिक एवं सांख्यिकी विभाग के उप निदेशक डॉ. धनसिंह राजपुरोहित, सामाजिक न्याय एवं अधिकारिता विभाग के उप निदेशक भवानाराम चौधरी सहित कई जने उपस्थित रहे।

सोजत में सुरंगो सोजत अभियान की तैयारी

पाली, (नि.सं.)। नगरपालिका सोजत द्वारा स्वच्छ सर्वेक्षण 2025-26 के अंतर्गत नगर को उच्च रैंकिंग दिलाने एवं नागरिकों में स्वच्छता के प्रति जागरूकता बढ़ाने के लिए सुरंगो सोजत अभियान का शुभारंभ किया गया है। अभियान के तहत नगर क्षेत्र में विशेष स्वच्छता गतिविधियाँ, जनजागरूकता कार्यक्रम, सीपेंडडी वेस्ट हटाने, सिंगल यूज प्लास्टिक के विरुद्ध कार्यवाही एवं सोशल मीडिया के माध्यम से प्रचार-प्रसार किया जाएगा।

अभियान को प्रभावी रूप से संचालित करने के लिए नगरपालिका द्वारा विभिन्न विभागों के अधिकारियों एवं कर्मिकों को टीमों का गठन किया गया है। टीमें वाई संख्या 01 से 40 तक टुकानों, वाणिज्यिक प्रतिष्ठानों एवं सार्वजनिक स्थलों पर जात्र कर स्वच्छता निरीक्षण, समझाश्र, फोटो एवं वीडियो दस्तावेजीकरण तथा स्वच्छ भारत पोर्टल पर अपलोडिंग का कार्य करेंगी।

अभियान के अंतर्गत नगर के प्रमुख मार्गों, सार्वजनिक एवं सामुदायिक शौचालयों, चौक-चौराहों, विद्यालयों एवं आंगनबाड़ी केंद्रों में विशेष सफाई व्यवस्था की जाएगी। साथ ही मुख्य मार्गों से सीपेंडडी वेस्ट, अवैध विज्ञापन एवं कचरा हटाया जाएगा। सिंगल यूज प्लास्टिक के उपयोग पर सख्ती से रोक लगाई जाएगी।

4 पुरुष एवं 4 महिला स्वच्छता चौमियन भी घोषित किए जाएंगे, जो स्वच्छता के क्षेत्र में उत्कृष्ट कार्य करने वालों को सम्मानित करने की दिशा में एक प्रेरणादायी कदम होगा। स्वच्छता संबंधी कार्यशालाओं एवं मेडिकल शिविरों में स्वच्छता के प्रति जागरूक किया जाएगा।

एस.डी.आर.एफ. सहित विभागीय कार्यों की समीक्षा



पाली में जिला कलैक्टर एल.एन. मंत्री की अध्यक्षता में साप्ताहिक समीक्षा बैठक हुई। फोटो-राष्ट्रदूत

पाली, (नि.सं.)। जिला कलैक्टर एल.एन. मंत्री की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक आयोजित की गई। बैठक में जिला स्तरीय अधिकारियों से विभागवार प्रगति की समीक्षा कर आवश्यक दिशा-निर्देश दिए। बैठक में एसडीआरएफ सहित विभिन्न विभागीय कार्यों की भी समीक्षा की गई।

जिला कलैक्टर मंत्री ने किसान क्रेडिट कार्ड, कारतकारी को ऋण वितरण एवं फसल बीमा योजनाओं की प्रगति की समीक्षा करते हुए प्रभावी क्रियान्वयन के निर्देश दिए। उन्होंने प्रधानमंत्री जीवन सुरक्षा बीमा योजना के अंतर्गत बैंकों के सक्रिय एवं निष्क्रिय खातों की जानकारी लेकर अधिक से

अधिक खाताधारकों को बीमा से जोड़ने के पंच गौरव योजना के अंतर्गत स्वीकृत बजट से किए जा रहे कार्यों, व्यवस्थित तथा नवीन बास्केटबॉल ग्राउंड निर्माण के लिए टेंडर प्रक्रिया की जानकारी लेकर शीघ्र कार्य प्रारंभ करने को कहा। संपर्क पोर्टल पर प्राप्त शिकायतों के गुणवत्ता पूर्ण निस्तारण एवं अस्वीकृत प्रकरणों में शिकायतकर्ताओं से फीडबैक लेने के निर्देश भी दिए गए।

उन्होंने सार्वजनिक निर्माण विभाग से सड़कों, अटल प्रगति पथ एवं अन्य विकास कार्यों की प्रगति की जानकारी लेकर गुणवत्ता सुनिश्चित करने पर जोर दिया। जल मिशन की समीक्षा करते हुए लंबित नल व विद्युत कनेक्शनों को शीघ्र पूर्ण करने के फॉलो-अप शिविरों में

लंबित प्रकरणों का तीन दिवस में निस्तारण सुनिश्चित करने को कहा गया। बैठक में प्रधानमंत्री आवास योजना, गोपाल क्रेडिट कार्ड, राजस्व प्रकरणों एवं नगर निगम से संबंधित कार्यों की भी समीक्षा कर संबंधित अधिकारियों को आवश्यक निर्देश दिए।

इस अवसर पर अतिरिक्त जिला कलेक्टर डॉ बजरंग सिंह, अतिरिक्त जिला कलेक्टर सीलिंग ओम प्रभा,मुख्य कार्यकारी अधिकारी मुकेश चौधरी, अतिरिक्त मुख्य कार्यकारी अधिकारी महेंद्र मेहता, उपखंड अधिकारी विलेंडर राणावत, सार्वजनिक निर्माण विभाग से दिलीप परिहार, बिजली नगर निगम आयुक्त नवीन भारद्वाज आदि उपस्थित रहे।

वेनेजुएला पर हमले के खिलाफ प्रदर्शन किया

जोधपुर, (कासं)। सीपीआईएम और सीपीआई के बैनर तले जोधपुर कलेक्ट्रेट पर विरोध-प्रदर्शन हुआ। अमेरिका के राष्ट्रपति डोनाल्ड ट्रंप का पुतला दहन किया गया।

भारत की कम्युनिस्ट पार्टी (मावसंवादी) के जिला सचिव किशन मेघवाल ने बताया कि अमेरिकन साम्राज्यवाद के खिलाफ दुनिया भर के मेहनतकश और लोकतंत्र-पसंद लोगों में भारी नाराजगी है, अमेरिका में भी बड़े पैमाने पर विरोध-प्रदर्शन हो रहे हैं। सोमवार को सीपीआईएम और सीपीआई के बैनर तले जोधपुर कलेक्ट्रेट पर विरोध-प्रदर्शन हुआ। अमेरिका के राष्ट्रपति डोनाल्ड ट्रंप का पुतला दहन किया गया।

उन्होंने कहा कि अमेरिका ने एक लोकतांत्रिक देश वेनेजुएला पर सैन्य हमला कर निर्वाचित लोकप्रिय राष्ट्रपति निकोलस मद्रुरो एवं उनकी पत्नी को गिरफ्तार कर लिया। इस कायरतापूर्ण कार्यवाही के खिलाफ भारत के वामपंथी दलों ने देश भर में विरोध प्रदर्शन करने का आह्वान किया गया है।

प्रदर्शन में कॉमरेड जयराम खांगटा, गोवर्धन व्यास, महिपालसिंह, मुकेश कटारिया, एडवोकेट पी.आर मेघवाल, एडवोकेट खैराज बोस, एडवोकेट आशा मीणा, सी आर खाम्भू, एडवोकेट डी आर मेहरा,राजकुमार चौपड़ा, छगन मेघवाल, गुंडिया बारूपाल, एडवोकेट अशोक कडैला सहित अनेक लोग उपस्थित रहे।

घर में घुसकर लोगों ने हमला किया, दो इनामी बदमाश गिरफ्तार

जोधपुर, (कासं)। कमिश्नरेट की जिला पश्चिम की डीएसटी और प्रतापनगर सदर पुलिस ने संयुक्त कार्रवाई करते हुए दो इनामी बदमाशों को पकड़ा है। दोनों आरोपी हिस्ट्रीशीटर हैं। एक के खिलाफ प्रतापनगर सदर और दूसरे की सूरसागर थाने में हिस्ट्रीशीट खुली है। दोनों पर दस-दस हजार का इनाम घोषित हो रखा था। दोनों गत 15 दिसम्बर को जोधपुर में वारदात कर फरार हुए थे। प्रकरण में तीन लोगों को पुलिस पहले ही गिरफ्तार कर चुकी है। दोनों अभियुक्त पुलिस से बचने के लिए अपना हुलिया बदला और भिखारी जैसा रूप धर लिया था। बाल काटने के साथ भिखारी वेश धारण कर रखा था।

एडीसीपी वेस्ट रोशन मीणा ने बताया कि प्रतापनगर सदर थाना क्षेत्र में गत 15 दिसम्बर को एक घर में घुसकर कुछ लोगों ने हमला किया था, जिसमें छेड़छाड़ भी शामिल थी। पुलिस ने घटना के तुरंत बाद कार्रवाई करते हुए तीन आरोपियों को गिरफ्तार कर लिया

था, मगर दो मुख्य आरोपियों की पहचान संजय परिहार और मुकेश के रूप में हुई थी, जोकि वारदात के बाद से ही फरार थे। संजय परिहार प्रतापनगर सदर और मुकेश सूरसागर थाने के हिस्ट्रीशीटर हैं। इनकी गिरफ्तारी के लिए पुलिस की स्पेशल टीम डीएसटी प्रभारी मेहराज के नेतृत्व में लगाई गई। पुलिस को सूचना मिली कि दोनों आरोपी दिल्ली भागे हैं और फरारी काट रहे हैं। इस पर पुलिस की टीम को रेल मार्ग से दिल्ली भेजा गया।

दूसरी टीम को सड़क मार्ग से तलाश में लगाया गया। सदी के मौसम के बीच में बदमाशों ने अपना हुलिया भी बदल लिया था। दोनों से सिर के बाल कटवा रखे थे और भिखारीनुमा वेश धारण कर रखा था। पुलिस की टीम में इनका पीछा कर रही थी तब सूचना मिली कि दोनों जोधपुर रेलवे स्टेशन की तरफ आ गए हैं। जिस पर पुलिस जोधपुर रेलवे स्टेशन पहुंची तथा दोनों को दस्तयाब कर लिया।

जल वितरण एवं उपयोग को लेकर परामर्शदात्री समिति की बैठक हुई

जैसलमेर, (नि.सं.)। इन्दिरा गांधी नहर परियोजना जैसलमेर एवं द्वितीय चरण में जल वितरण एवं उपयोग के संबंध में गठित परामर्शदात्री समिति की बैठक सोमवार को आईजीएनपी परिषद सभागार में हुई। बैठक की अध्यक्षता मुख्य अभियन्ता आईजीएनपी बीकानेर विवेक गोयल ने की।

बैठक में जनप्रतिनिधि मूलाराम, पूर्व प्रधान भार्गव तेजवाल, किसान प्रतिनिधि सहबाज खां एवं बैणसिंह राठौड़ सहित विभागीय अधिकारी रामावतार मीना, होतीलाल मीना, मधुसूदन राजौत, रामचन्द्र ईनानिया (अधीक्षण अभियन्ता), समस्त अधिशासी अभियन्ता, सहायक अभियन्ता सहित बड़ी संख्या में किसान उपस्थित रहे।

इस अवसर पर जनप्रतिनिधियों एवं किसानों ने 17सौ क्यूसेक से अधिक जल आपूर्ति सुनिश्चित किए जाने पर मुख्य अभियन्ता विवेक गोयल के प्रति आभार व्यक्त किया। इसके साथ ही उपस्थित किसानों ने मुख्यतः नहरी पानी चोरी होने की घटनाओं को रोकने, डिगियों की आवश्यक मरम्मत करवाने के साथ ही नहरों के बीच एवं आस-पास उर्गे बबूलों, झाड़ियां हटाने संबंधित समस्याएं रखीं। मुख्य अभियन्ता ने किसानों के सुझावों पर अमल करते हुए मौके पर ही संबंधित अधिकारियों को उनके समस्याओं पर त्वरित कार्यवाही करने के निर्देश दिये।

मुख्य अभियन्ता विवेक गोयल ने इन्दिरा गांधी नहर परियोजना की स्थापना, विकास एवं वर्तमान जल वितरण व्यवस्था पर विस्तार से प्रकाश डालते हुए बताया कि अभियन्ताओं एवं कर्मचारियों के सतत प्रयासों से जल का समुचित वितरण सुनिश्चित किया जा रहा है। उन्होंने आवश्यक किया कि आगामी समय में जैसलमेर एवं बीकानेर जिलों में सिंचाई एवं पेयजल की कोई कमी

नहीं आने दी जाएगी तथा 1254 हेड से न्यूनतम 17सौ क्यूसेक से अधिक जल आपूर्ति निरंतर जारी रहेगी। साथ ही उन्होंने सभी प्रागतिरित निर्माण कार्यों को गुणवत्ता सुनिश्चित करने के निर्देश दिए। बैठक के प्रारंभ में अधीक्षण अभियन्ता रामावतार मीना ने सभी जनप्रतिनिधियों एवं अधिकारियों का स्वागत करते हुए अवगत कराया कि 4 अक्टूबर 25 को आयोजित पिछली बैठक में लिए गए निर्णयों के अनुसार 4 जनवरी 26 तक चार में से दो समूहों में जल वितरण किया जा रहा है। बैठक में नहरी पानी की चोरी रोकने के लिए आरएससी जवानों की तैनाती का सुझाव भी दिया गया।

जैसलमेर विधायक छोटुसिंह भाटी ने दूरभाष पर बैठक में सहभागीता करते हुए कहा कि रबी 2025-26 में किसानों को पर्याप्त एवं गुणवत्तापूर्ण पानी मिला है तथा आगामी तीन बारियों में भी इसी प्रकार जल उपलब्ध कराया जा रहा है।

पूर्व प्रधान मूलाराम चौधरी सहित उपस्थित किसानों एवं जनप्रतिनिधियों ने भी रबी फसल के लिए जल उपलब्धता को संतोषजनक बताया।

विभाग द्वारा अवगत कराया गया कि राजस्थान जल नीति-2010 के अनुसार पेयजल के सर्वोच्च प्राथमिकता दी गई है। पेयजल की आवश्यकता मनुष्य एवं पशुओं दोनों के लिए अनिवार्य होने के कारण इसमें किसी भी प्रकार की कटौती नहीं की जा सकती। वर्तमान में बांधों में कुल 48.52 प्रतिशत इनपुल्टो शेष अवधि में आने की संभावना कम प्रतीत हो रही है। आंशिक अथवा पूर्ण नहरबंदी की भी विचार-विमर्श किया गया। निर्णय लिया गया कि मुख्य नहर की पंजाब एवं राजस्थान सीमा में लाइनिंग कार्य के लिए आवश्यकता अनुसार आंशिक/पूर्ण नहरबंदी की जा सकेगी।

प्रजापति महासेना का कार्यकारिणी बैठक हुई

पाली , (नि.सं.)। मीडिया प्रभारी मुकेश हाटवा ने बताया की हर वर्ष की भाँति आगामी वर्ष 2026 में श्री यादे जयंती धूमधाम से मनाई जाएगी।

बैठक में महासेना की कार्यकारिणी का विस्तार करते हुए संरक्षक भावेश वरदान की उपस्थिति में सभी नवगठित कार्यकारिणी सदस्यों को शपथ दिलाई। साथ ही अध्यक्ष मोहन कपुपरा ने जानकारी दी कि सभी सदस्यों का माल्यार्पण कर स्वागत किया गया। तत्पश्चात उपाध्यक्ष महेंद्र जाजपुरा ने श्री यादे जयंती पर होने वाले कार्यक्रमों

के बारे में जानकारी दी। जिस पर सभी उपस्थित सदस्यों ने विस्तार से चर्चा की साथ ही निर्णय लिया। आगामी मीटिंग में कार्यक्रम की रूपरेखा को अंतिम रूप दिया जाएगा।

इस अवसर पर पूर्व महासेना अध्यक्ष मुकेश बी हाटवा, अनिल कवाडिया, दुर्गेश बेड़ा, मुकेश कुमार, राजेन्द्र सारडीवाल, दिनेश जलवाणीया, नरेश जलवाणीया, रतन कुण्डलवाल, ललित, प्रमोद हाटवा, चम्पालाल, प्रवीण लूणिया, दिनेश वारदाना सहित सभी समाज बन्धु उपस्थित रहे।